

भारत सरकार  
विधि और न्याय मंत्रालय  
न्याय विभाग  
राज्य सभा

अतारांकित प्रश्न सं. 1391

जिसका उत्तर गुरुवार, 28 जुलाई, 2022 को दिया जाना है

**न्यायालयीन निर्णयों को देखने के लिए ऐप**

**1391 डा. अशोक बाजपेयी :**

क्या **विधि और न्याय** मंत्री यह बताने की कृपा करेंगे कि :

- (क) क्या उच्चतम न्यायालयों, उच्च न्यायालयों, न्यायाधिकरणों आदि के निर्णयों तक पहुँच के लिए कोई एकल ऑनलाइन/ऑफलाइन ऐप उपलब्ध है ;
- (ख) क्या निजी कंपनियां न्यायालयों के निर्णयों को सुलभ कराने हेतु ऑनलाइन ऑफलाइन ऐप्स के लिए भारी शुल्क वसूल करती हैं ;
- (ग) क्या सरकार के पास विधिज्ञ सदस्यों, वादियों और न्यायाधीशों को न्यायालयों के निर्णयों को सुलभ कराने के लिए उन्हें कोई ऑनलाइन/ऑफलाइन ऐप उपलब्ध कराने का प्रस्ताव है, ताकि उन्हें कठिनाइयों से राहत मिल सके और निर्णयों के बारे में अधिक जागरूकता फैलाया जा सके ; और
- (घ) यदि हाँ, तो तत्संबंधी ब्यौरा क्या है ?

**उत्तर**

**विधि और न्याय मंत्री  
( श्री किरेन रीजीजू )**

(क) से (घ) : वर्तमान में, उच्चतम न्यायालय, उच्च न्यायालयों, अधिकरणों आदि के निर्णयों तक पहुँच के लिए कोई एकल ऑनलाइन/ऑफलाइन ऐप उपलब्ध नहीं है । तथापि, जिला न्यायालय और उच्च न्यायालयों के लिए विकसित मोबाइल एप अर्थात्, **ई-न्यायालय सेवाएं** मामला प्रास्थिति के भाग के रूप में निर्णयों को देखने की सुविधा है । उच्च न्यायालयों से निर्णयों तक पहुँच प्रदान करने के लिए एक समर्पित पोर्टल <https://judgement.ecourt.gov.in/> भी बनाया गया है । यह सेवा पूर्ण रूप से निःशुल्क है । निर्णय संबंधित उच्च न्यायालयों की वेबसाइटों पर भी उपलब्ध है । ऑनलाइन/ ऑफलाइन ऐप्स के लिए शुल्क लेने वाली निजी कंपनियों की जानकारी केंद्रीय रूप से नहीं रखी जाती है ।

\*\*\*\*\*